

Azərbaycan bayrağı



Xanəli KƏRİMLİ

Naxçıvan Dövlət Universitetinin
tarix-filologiya fakültəsinin
müəllimi, dosent, Naxçıvan Muxtar
Respublikasının əməkdar müəllimi,
şair-publisist

Mənim başımın üstə,
İki səcdəgahım var:
Biri uca Allahım,
Biri - yenməz Bayrağım!

Bayrağımın rəngində
Yerin-göyün rəngi var.
Yurdumun azadlığı,
Pozulmaz ahəngi var.

Mən onu qoparmışam
Köləlik zəncirindən.
Ona səcdə edirlər
Dünyanın hər yerindən.

O qalxıb ucalanda
Bayraqların içində,
Ucalır millətim də
Millətlərin içində.

O mənim yad ellərdə
Danışan saf dilimdi.
Vüqarım, ləyaqətim,
Vətənimdi, elimdi.

Onu sevən ölkələr
Doğmalaşır gözümdə.
Onu sevməyənlərin
Tökəcəyəm gözün də...

Onda olan əzəmət,
Ondakı çarpan ürək
Hayqırır: sabah üçün
Daha ciddi döyüşək.

Çünki döyüşdən doğub
Millətimin xoş çağı!
Bayraqlar bayraqdarı
Azərbaycan bayrağı!..

Naxçıvanım mənim

Naxçıvanım - şanıım mənim!
Qəlbimin şah damarında
Axan təmiz qanıım mənim!
İftixarım, şərəfətim,
Basılmaz ad-sanıım mənim!
Sən ecazkar tariximin
Möhtəşəm səhifəsisən.
Azadlığın bayraqdarı,
İnqilablar müjdəsisən.

Dost üzünə gülər gözüüm,
Düşməyə şax sözüüm mənim!
Lap ölüm ayağında da
birsifətli üzüm mənim!
Sən halallıq ocağısan,
Onunçün də haqq sənindir.
Tanrının pak qucağıtək
Azərbaycan vətənidir.

Köküm, soyum, izim mənim,
Rəngim, ruhum, özüm mənim!
Aylı gecəm, sübh şəfəqlim,
Günəşli gündüzüm mənim!
Min illərdir yol gəlirsən
zülmlələri yara-yara.
Sən tarixə bəyan etdin:
Millət hara?!. Kölə hara?!.
Sən peyğəmbərlər vətəni,
bir müqəddəs məmləkətsən!!!

Ey şəhidlər qanı ilə
yoğrulmuş torpağım mənim!
Fırtınalar qucağında
sönməyən çırağım mənim!
Sən cahana sığışmayan
özün boyda bir qüdrətsən!
Sən peyğəmbərlər vətəni,
bir müqəddəs məmləkətsən!!!

Ucalığıım - tacım mənim,
Hər an ehtiyacım mənim,
Dar günüm, ağır çağımında
ələcım, ilacım mənim!
Nur çilədin qoca Şərqə
tarix boyu öz zəkənlə.
Diz çökürdün düşməninə
pozulmaz bir ehtişamla.

Bu dünya bir cənnətdir,ə,
O cənnətin qapısı sən!
Varım, yoxum - nəyim varsa,
Cümləsi sən, hamısı sən!
Yaşa, xoşbəxt anım mənim -
Əbədi ünvanım mənim -
Doğma Naxçıvanım mənim!!!